

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय लगातार दूसरी बार बना सर्वश्रेष्ठ विश्वविद्यालय

पंतनगर। २० मार्च २०१७। पंतनगर विश्वविद्यालय को एक बार फिर उत्तराखण्ड राज्य का सर्वश्रेष्ठ विश्वविद्यालय घोषित किया गया है। उत्तराखण्ड के राज्यपाल, डा. के.के. पॉल, द्वारा राज्य के सभी विश्वविद्यालयों के कुलपतियों की बैठक में आज पंतनगर विश्वविद्यालय को सर्वश्रेष्ठ विश्वविद्यालय का पुरस्कार प्रदान किया गया। पुरस्कार के रूप में २.०० लाख रुपये, प्रशस्ति-पत्र एवं ट्रॉफी प्रदान की गयी। यह राशि विश्वविद्यालय के पुस्तकालय को और अधिक सुविधाजनक बनाने हेतु दी गई है। विश्वविद्यालय के कुलपति, डा. जे. कुमार, ने राज्यपाल महोदय के कर-कमलों से यह पुरस्कार प्राप्त किया। डा. जे. कुमार ने विश्वविद्यालय के सभी शिक्षकों, अधिकारियों, कर्मचारियों एवं विद्यार्थियों को इस अवसर पर बधाई दी और उन्हें इसका श्रेय दिया।

ज्ञातव्य हो कि पिछले वर्ष भी यह पुरस्कार पंतनगर विश्वविद्यालय को प्राप्त हुआ था। यह पुरस्कार राज्यपाल द्वारा वर्ष २०१७-१६ से ही प्रारम्भ किया गया है तथा पंतनगर विश्वविद्यालय लगातार दो वर्षों से यह पुरस्कार प्राप्त कर रहा है। राज्य के सर्वश्रेष्ठ विश्वविद्यालय से पुरस्कृत होने का समाचार सुनकर पंतनगर परिसर में खुशी की लहर दौड़ गयी। सभी एक-दूसरे को बधाई दे रहे हैं।



राज्यपाल, डा. के.के. पॉल से सर्वश्रेष्ठ विश्वविद्यालय का पुरस्कार प्राप्त करते कुलपति, डा. जे. कुमार।